

## شيخ اياز جي شاعريءَ تي عالمي ادب جا اثر

### Abstract:

Shaikh Ayaz was a renowned and trend-setter poet of the modern Sindhi poetry. His poetry was full of creativity, aesthetics and modern thinking. He was in the class of the poets and writers who are well-acquainted with the best literature of the world. As a poet he was not only aware of the magic of words but also the delicacy of expression. His literary works are in fact the combination of deep study and art of expression. It is very rare that poetry of a poet may be balanced in the art of expression and has also a deep thought in it.

The literary works of Shaikh Ayaz are found to be under the deep influence of four traditions: a mystic tradition of classical Sindhi Poetry, philosophical depth of Persian Poetry, aesthetic expression and delicacy of Hindi Poetry and a touch of the blank verse of European poetry. Ayaz has borrowed a great deal from them in his literary works. If his poetry may be studied with full concentration, one would easily find a great impact of the art of expression and thought of Shah Latif, Sachal, Bahoo, Bulay Shah, Shah Hussain, Waris Shah, Madhu Lal, Baba Fareed, Wali, Meer, Galib, Faiz, Umar Khayaam, Rumi, Khusru, Hafiz, Kabeer, Meeran, Kaleedas, Umara, Widya Pati, Tulsidas, Umrao ul Qais, Khalil Jibran, Tagor, Nazrul Islam, Turudutt, Pablo Neruda, Victor Jara, Shiv Sang, Pushkin, Baudlare, Tolstoy, Dosto Fiske, Sartre, Shopinhar, Kafka, Kamiyo, Shelley, Shakespeare, Chasseur, Milton, Keats, William Blake, Bayern, Wordsworth, Walt witman, T.S. Eliot, Leopardi, Edgar Ellen Po, Lorca, Nazim Hikmat, Aena Ekhtwa, Kazan Zakis, Hemingway, Rasool Hamza Toof, Homer, Saifo and many other nationally and internationally celebrated literary figures, poets and scholars.

**شيخ** اياز جو اڀياس انتهائي وسيع ۽ گهڻ رخو هو. هن جو فڪشن کان وٺي شاعري، تاريخ، فلسفي، نفسيات، سائنس ۽ ٻين جديد علمن بابت سٺو مطالعو هو، انهيءَ ڪري هن جي شاعريءَ کي جيڪڏهن گهرائيءَ سان پڙهيو ته سندس شاعريءَ ۾ شاهه لطيف، سچل سامي، روحل باهو، بلا شاهه، شاه حسين، وارث شاهه، ماڏو لال

حسين، بابا فريد، ولي، مير، غالب، فيض، عمر خيام، رومي، حافظ، خسرو، حافظ، ڪبير، ميران، ڪاليداس، امارو، وديا پتي، تلسيداس، رويداس، خان خانان، چنديداس، امراءُ القيس، خليل جبران، تنگور، نذراالاسلام، تورودت، پٽبلو نرودا، لورڪا، وڪٽر جارا، شيوسانگ، پشڪن، بادليئر، تالستاءُ، دوستوفسڪي، سارتر، شوپنهار، ڪافڪا، ڪاميو، شيلي، شيڪسپيئر، چاسر، ملٽن، ڪيٽس، وليمر بليڪ، بائرن، ٽيني سن، ورڊس ورٿ، والت وٽمن، ٽي ايس ايليت، ليوپارڊي، ايڊگر ايلن پو، لورڪا، ناظم حڪمت، ائنا اخمتوا، ڪازان زاڪس، هيمنگ وي، رسول حمزه توف، هومر، سئفو ۽ ٻين لاتعداد پرڏيهي ۽ ڏيهي عالمن، اديبن ۽ مفڪرن جا فڪري، فني ۽ احساساتي اثر سندس شاعريءَ ۾ نمايان نظر ايندا.

اياز جي شاعريءَ ۾ هڪ عالمي سطح جو ذهن ملي ٿو. هو هڪ اهڙو ماڻهو آهي، جيڪو دنيا جي اعليٰ ترين فڪر ۽ فن کان آگاهه آهي. هو رڳو زبان جي جادوگريءَ جو واقف ٿي نه آهي، پر هن وٽ فن ۽ فڪر جو سهڻو سنگم آهي. ائين تمام گهٽ ٿيندو آهي، ته هڪ شخص پنهنجي زبان ۾ به يگانو هجي ۽ عالمي سطح جو فڪر به رکندو هجي. اياز ۾ اهي صلاحيتون آهن ۽ هن جي شاعري مشرق ۽ مغرب جو سنگم آهي.<sup>(1)</sup>

اياز جي سموري فڪر، فلسفي ۽ اظهار بيان تي چئن روايتن جو تمام گهڻو ۽ گهرو اثر آهي. سڀ کان پهريان هن ڪلاسيڪي سنڌي شاعريءَ جي صوفيائي ۽ بي مثال تخليقي روايتن مان پرپور لاپ حاصل ڪيو آهي. ٻيو فارسي علم ۽ ادب، خاص طور تي فارسي شاعريءَ جي اظهار جي بيباڪي، خيال جي ندرت، احساس جي سرمستي، فلسفيائي گهرائي ۽ حُسن پروريءَ جو سندس شاعريءَ تي نمايان اثر نظر اچي ٿو. ٽين هندي شاعريءَ جي فڪر، فلسفي، احساس ۽ اظهار جي جمالياتي روايت آهي، جنهن کي اياز اپنايو آهي. جڏهن ته چوٿين ترقي پسند تحريڪ ۽ يورپ جي آزاد خيال شعري روايت آهي، جنهن کان اياز گهڻو مرغوب ۽ متاثر هو. اهي چارئي روايتون هڪ خوبصورت ۽ انوکي تخليقي امتزاج سان هن جي شاعريءَ ۾ نه رڳو موجود ملن ٿيون، پر سندس احساس ۽ اظهار کي وڌيڪ سندر ۽ پرتاثير بڻائين ٿيون.

مذڪوره روايتن کان علاوه اياز جي مطالعي، مشاهدي ۽ دنيا جي علم ۽ ادب مان ورتل اثرن جو دائرو تمام گهڻو ڪشادو ۽ وسيع آهي، جنهن جو مڪمل احاطو هتي

جيءُ پيو ٿو جلي!

ڪوئي ته مون سان هلي...! (رڻ تي رمر جهر، ص: ۳۵)

ائين اياز، امير خسرو جي ستن، سڪي پيا ڪو جو مين نه ديڪون، تو ڪيسي ڪاٿون انڌيري رتيان، جو روح پنهنجي هڪ غزل جي ستن ۾ هن طرح اوتيو آهي:

سڪي! پيا ڪي ملين ته چئجان،

چاندني تو سوا نه ٿيندي.

اچين ته منهنجي اُماس ۾ آءُ،

چو ته بي رات ڪانه ٿيندي.

(وچون وسڻ آئين، ص: ۱۶۸)

ساڳيءَ ريت زيب النساءِ ’مخفي‘ جي هيٺين فارسي شعر جو اياز ڪهڙو نه تڙ

۽ تخليقي ترجمو ڪيو آهي.

بشڪند دستي ڪي خم در گردن ياري نه شد

ڪورُبه چشمي ڪي لذت گير دیداري نه شد.

اڪيون شل هن کان سوا پيو ڪجهه ڏسو ڪون!

واري هن جي اون، اوهان انڌيون ئي چڱيون.

(سورج مڪيءَ سانجهه، ص ۲۴)

ان کان سواءِ ٻُلا شاھ جي ٻولن، ’تيري عشق نچايا ڪر ڪي ٿٽيا ٿٽيا‘ ۽

سلطان باھوءَ جي ڪافي ’تن من ميرا پُري پُري جيون درزي دي ليران هو‘ ڪي اياز پنهنجي زبان ۾ هيٺين ترجمو ۽ ان ۾ خيالي اضافو ڪيو آهي:

ٻُلا پٽيا!

توڪي مون ڪي

عشق نچايو ٿٽيا ٿٽيا!

تنهنجي منهنجي هيءَ ڌرتي آ

سڀ جي سنڌو مٽيا،

پٽيا!

عشق نچايو ٿٽيا ٿٽيا...! (رڻ تي رمر جهر، ص: ۳۸)

ممڪن نه آهي، پر اياز جي فن ۽ فڪر تي اثرانداز ٿيندڙ معروف شاعرن ۽ فنون لطيفه سان لاڳاپيل چند ملڪي ۽ غير ملڪي تخليقڪارن جي تخليق جو مختصر تقابلي اڀياس پيش ڪجي ٿو.

شيخ اياز ڏيهي شاعرن مان فڪر ۽ فن جي لحاظ سان شاھ لطيف کان تمام گهڻو مرغوب ۽ متاثر آهي، جنهن جو اعتراف پاڻ هن ريت ڪري ٿو: ”جيڪڏهن ڪوبه اهڙو انسان آهي، جنهن جي آدرش جي ڪسوتيءَ تي مان پنهنجي ڪردار کي پرڪڻ لاءِ ٻڌل ٿو سمجهان، ته اهو پٽائي آهي... شاھ لطيف ئي آهي، جنهن جي زندگي ۽ شاعريءَ منهنجي زندگي ۽ منهنجي شاعريءَ تي بي انتها اثر ڇڏيو آهي.“<sup>(۱)</sup> پنهنجي هڪ شعر ۾ اياز، لطيف سان پنهنجي عقيدت ۽ محبت جو اظهار هن طرح ڪري ٿو:

آءُ پٽائي آءُ، تنهنجي ڪهڻ، منهنجون اڪيون،

ڏس مون تنهنجو ڪينرو، پوريو ناهي پاءُ،

ساڳيو جوڳ جڙاءُ، ساڳيا سڌڙا ساز جا.

(ڪلهي پاتر ڪينرو، ص: ۵)

شيخ اياز تي شاھ جي فڪر، فن، موضوعن توڙي هيئت ۽ اسلوب جو نه رڳو اثر آهي، پر هن بيت ۽ وائيءَ ۾ گهڻو ڪري لطيف جو رنگ ئي پنهنجايو آهي، ۽ ان ۾ ڪافي ڪجهه پنهنجو رنگ به آندو آهي.

شيخ اياز پنهنجي عظيم ڪلاسيڪي شاعرن جا نه رڳو فني ۽ فڪري اثر ورتا آهن، پر انهن جي شعري ستن کي تضمين طور اپنائڻ سان گڏوگڏ ڪيترن شاعرن جي ڪلام جا شاهڪار ترجما پڻ ڪيا آهن.

ماڌو لال حسين جي ڪافي ”مئن پي جاٿان جهوڪ رانجهن دي، نال ميري ڪوئي چلي“، جو اياز جنهن موهيندڙ انداز ۽ تز نموني ترجمو ڪيو آهي، اهو جي ماڌو لال حسين خود پسي ها، ته حيرت گاڏڙ سرهائي محسوس ڪري ها:

ڪوئي ته مون سان هلي...

آءُ اڪيلو، پنڌ پري آ

ڳاٽ نه ڪنهن جو ڳلي

ڪوئي ته مون سان هلي!

جُهڙ ڦڙ جهڙيون ڳالهڙيون ڪي

اهڙو وقت به ايندو آهي

جو ماڻهوءَ جو تن من 'باهو'

پُرزا پُرزا ٿيندو آهي

ڪنهن درزيءَ جي ليڙن وانگر...! (رڌ تي رڌ جهڙ، ص: ۳۳)

شيخ اياز کي هندي شاعريءَ جو به گهرو اڀياس ۽ ادراڪ هو. هن پنهنجي شاعريءَ ۾ قديم هندستان جي ڪيترن ئي شاعرن جهڙوڪ: ميران، ڪبير، راءِ داس، سورداس، تلسي داس، ڪاليداس، امارو، ودياڀتي، پرتري هري، چنڊي داس ۽ گرو نانڪ جي اسلوب، خيال ۽ صوفيائي فڪر مان پريور لاپ ماڻيو آهي. اردو جي هر عصر شاعرن خاص ڪري فيض احمد فيض، ن، م، راشد، ميراجي ۽ ڪجهه ٻين اهم شاعرن سان پڻ اياز جي فڪري ۽ احساساتي قربت نظر اچي ٿي.

امير علي چانڊيو، اياز تي لکيل پنهنجي مقالي ۾ لکي ٿو، ”اياز جي ڪيترن ئي شعرن ۾ فيض جي ڪلام جي گونج ملي ٿي. اها مماثلت ڪا ارادي نه آهي، بلڪ اڪثر وڏن شاعرن جي شاعريءَ ۾ آفاقيت (Universality) جي ڪري سندن ڪلام ۾ هڪجهڙائي نظر ايندي آهي.“<sup>(۳)</sup>

شيخ اياز کي فيض جي رومان ۾ انقلاب ۽ انقلاب ۾ رومان جي انداز ضرور موهيو ۽ متاثر ڪيو، پر هو ميراجيءَ جي گيتن جي زبان، ترنم ۽ لهجي جي مناس ڪان وڌيڪ مرغوب ۽ متاثر محسوس ٿئي ٿو.

اردو ۽ فارسي شاعريءَ ۾ اقبال، غالب، مير، خسرو، خيام، رومي ۽ حافظ، سموري زندگي اياز جي مطالعي جو حصو رهيا آهن. هن شعوري اک ڪلندي ٿي گهر ۾ اردو ۽ فارسي ڪتابن جا انبار ڏٺا، جن جي مطالعي، پروڙ ۽ پُرجهه ۾ سندس والد گهڻي معاونت ڪئي، اهو ئي سبب آهي جو اياز جي شاعريءَ ۾ خيام جي 'خمریات'، سعديءَ جي 'راز ازل'، حافظ جي 'لسان الغیب'، سعديءَ جي 'اشاريت'، خسروءَ جي 'تختابِ نفاست'، روميءَ جي 'وجدانيت ۽ سرشاري'، اقبال جي 'اسرارِ خودي' ۽ غالب جي 'روايتِ شڪنيءَ' جا رنگ نمايان نظر اچن ٿا.

شيخ اياز مغربي ٻولين جي ڪيترن ئي شاعرن جي شاعريءَ جو سنڌي ٻوليءَ ۾ فنائتي نموني ترجمو ڪيو آهي. خاص ڪري سندس نثري شاعريءَ تي، هن جي

دنيا پر جي ادب ۽ آرٽ جي مطالعي جو گهرو اثر آهي. آرمينيا، روس، آمريڪا، يونان، ترڪيءَ ۽ ٻين ڪيترن ئي ملڪن جي برڪ شاعرن ۽ ليکڪن جا اهڙا انيڪ نثري نظم، ناولن ۽ ڪهاڻين مان ڪنيل ٽڪرا اياز جي نثري نظمن جي ڪتابن، 'پتڻ ٿو پور ڪري'، 'ٽڪرا ٿل صليب جا'، 'واتون ڦلن چانئيون' ۽ 'هرڻ اڪي ڪيڏانهن' وغيره ۾ شامل آهن.

شيخ اياز جيڏو وڏو شاعر آهي، جيترو وڏو سندس مطالعو ۽ مشاهدو آهي، ايترا ئي دنيا جي ادب، عالمن، آرٽسٽن ۽ شاعرن جا متس اثر آهن. هن جي فن ۽ فڪر تي فرانس جي بادليئر (۱۸۲۱-۱۸۶۷)، بنگال جي رابندر نات ٽئگور (۱۸۶۱-۱۹۳۱) يونان جي نڪوس ڪازان زاڪس (۱۸۸۳-۱۹۵۷)، روس جي ولاڊيميئر مایاڪووسڪي (۱۸۹۳-۱۹۳۰)، اسپين جي گارشيا لورڪا (۱۸۹۸-۱۹۳۶)، ترڪيءَ جي ناظم حڪمت (۱۹۰۲-۱۹۶۳) ۽ چلي جي پئبلو نروڊا (۱۹۰۳-۱۹۷۳) جا نمايان اثر آهن.

اياز، لورڪا جي جرئت مند ڪردار ۽ چيسي شاعراڻي احساس ڪان گهڻو متاثر آهي. لورڪا وانگر اياز جي جيءَ جي خان بدوشي، هن جي شاعريءَ ۾ نه رڳو نمايان نظر اچي ٿي، پر خان بدوشن جي جيوت جو نقش پڻ هن جي ڪوتائن ۾ ڪيترين جاين تي ملي ٿو. ايترو ئي نه، پر هن پنهنجا ٿري لوڪ گيت، لورڪا جي چيسي لوڪ گيتن جي مطالعي کان متاثر ٿي لکيا آهن.

شيخ اياز، ناظم حڪمت ۽ وڪٽرها جي فني ندرتن ۽ سندن فڪري وصال ڪان پڻ ڪافي متاثر آهي. اياز پنهنجي آتم ڪهاڻي، 'جڳ مڙيو ٿي سپنو' ۾ لکي ٿو، ”مغربي فلسفي برڪلي (Berkly) کي مخاطب ٿي لکيل ناظم حڪمت جي نظم 'او برڪلي' مون کي ايترو متاثر ڪيو هو، جو مون هڪ ويدانتي شاعر ساميءَ کي مخاطب ڪري پنهنجو نظم 'نوان سلوڪ' لکيو هو.“<sup>(۴)</sup>

اٺين مایاڪووسڪي، پئبلونروڊا ۽ بودليئر به اياز جا محبوب شاعر آهن. هو لکي ٿو، ”جڏهن مون ساهيوال جيل ۾ بودليئر جا نظم 'بديءَ جا گل' (Flowers of Evil) پڙهيو هو، تڏهن مون کي اٺين محسوس ٿيو هو ته اهو ڪتاب مون لکيو آهي.“<sup>(۵)</sup>

شيخ اياز به مایاڪووسڪيءَ وانگر ادب ۾ هڪ انقلابي زندگي گذاري آهي ۽ ان جيان ئي هن جي شاعري پنهنجي دور جي درد جو گرجدار آواز آهي.

ماياڪووسڪيءَ جو هڪ نظم آهي.

Come, poet, up  
 Lets' sing and shine,  
 How ever dull the earth is.  
 I will pour the sunshine that is mine,  
 And you – your own, in verses!  
 The wall of gloom, the jail of night  
 Our double salvo crushed, and helter –skelter,  
 Verse and light, in jolly tumult rushed.  
 The sun gets tired and says good night  
 To sleep away his cares,  
 Than I blaze forth with all my might,  
 And day once more up flares.  
 Shine up on high, shine down on earth,  
 Till lifes' own source runs dry.  
 Shine on- for all your blooming worth...<sup>(6)</sup>

(اچ شاعر اچ، ته ڳايون ۽ روشني ڦهلايون،

ڌرتي ڪيتري به اونداهي آهي،

پر اڄ ته، تون ۽ مان پنهنجي ڪوتائن جو سج جرڪايون.

عمر ۽ اوندهه جي قيد ڪڙن کي پنهنجي جوت ۽ جرئت سان ڏاهيون،

سج ٽڪجي، بي الڪو ٿي وڃي سٽو آ.

مان پنهنجي جوت جلا جو نئون سج جرڪايان ٿو،

جيسين ساه سلامت آهي،

تون به پنهنجي ذات جو ڪو اهڙو سج اُڀار.

جو ڌرتي کان آڪاش تائين جرڪي.)

ساڳيءَ ريت اياز جي شاعريءَ ۾ به ماياڪووسڪيءَ وانگر ڌرتيءَ ۽ وطن

واسين لاءِ جلڻ، جهيڙڻ ۽ جيئڻ جو وشواس موجود آهي:

اي وطن! مون ڪٿي

دل- جلي شاعري

ڇنگ جي چٽنگ ڪا

ڪجهه ته آهي ڏکي،

خواب جرڪي پيا،

ڪا حقيقت پري-

اڳ جي راڳ جي

تون به ٿي ڪا چي،

تون به ٿي ڪا چي... (وچون وسڻ آئون، ص: ۱۴۵)

شيخ اياز، پئبلونرودا کان پڻ متاثر آهي. نرودا ۽ اياز جي شخصيتن ۾ هڪڙي هڪجهڙائي اها آهي، ته هو ٻئي جمهوريت پسند ۽ آمريت جا سخت مخالف هئا ۽ ان لاءِ ٻنهي پنهنجن پنهنجن ملڪن ۾ وڏيون سختيون ۽ صعوبتون برداشت ڪيون. جيئن پئبلونرودا ڏکڻ آمريڪا ۽ اسپين جي ادبي دنيا تي پنهنجي سگهاري تخليقي احساس ۽ آواز سبب عرصي تائين چانيل رهيو. ائين اياز پڻ جديد سنڌي ادب تي اڌ صديءَ کان مٿي حڪمراني ڪئي آهي. نرودا جي نظمن (I remember you as you were)، (The rain)، (Every day you play)، (Poetry)، (To night I can write) ۽ (Canto General) جي گونج ڪيترين ئي جاين تي اياز جي شاعريءَ ۾ ملي ٿي.

ڪازان زاڪس (kazantzakis) جي نثر توڙي نظم جو اياز تي گهرو اثر رهيو

آهي. ايتري تائين جو سندس چواڻي هن پنهنجو شعري مجموعو، 'ڪپر ٿو ڪن ڪري'، زاڪس جي شاهڪار نظم اڊيسي (Odyssey) کان متاثر ٿي لکيو هو. هن جي نثر، خاص ڪري سندس آتم ڪهاڻيءَ ۾ ڪيترا ئي محاورا، تشبيهون ۽ خيال ڪازان زاڪس ۽ روسي ڪهاڻيڪار اساک بيبيل (Isaac Babel) جا ملن ٿا، جن جو اقرار ڪندي اياز پاڻ پنهنجي آتم ڪهاڻيءَ، 'ڪٿي نه پڇبو ٿڪ مسافر' ۾ لکي ٿو، "ڪازان زاڪس ٻئي هر شاعر ۽ اديب کان وڌيڪ مون تي اثر انداز ٿيو آهي. هن جو مشهور ناول زوربا دي گريڪ (Zorba the Greek) مون به پيرا پڙهيو آهي... سندس آتم ڪهاڻي رپورت ٿي گريڪو (Report to Greco) عظيم الشان ڪتاب آهي... هن جي تحريرن جون ڪجهه ستون منهنجي نثري تحريرن ۾ اچي ويون آهن ۽ مون ائين پانپو آهي ته مون اهي هڪ ڀاءُ کان قرض طور اڏاريون ورتيون آهن."<sup>(۷)</sup>

ڪازان زاڪس جون ستون آهن:

I said to the almond tree:  
 friend! Talk to me of God  
 and almond tree blossomed (8).

(مون بادام جي وڻ کي چيو،

اي دوست! مون کي خدا بابت ٻڌاءِ،

تنهنجي ٿي رضا ۾ راحت محسوس ڪيان.

ساڳي خيالن ۽ احساسن جا عڪس ۽ اولڙا اياز جي دعائن جي ڪتاب، اُٿي

اور الله سان ۾ ججهي انداز ۾ ملن ٿا.

”يارب العالمين!

تون رحمت جو آٿاه سمندر آهين.

هر ڪنهن جي بيٺي تار

تون ناکڻو به ٿي، سڪان به ٿي ۽ ساحل به ٿي....

مون کي اها استطاعت ڏي

ته ڪنهن ڪاري ۽ ڪوجهي لاءِ ڌڪار نه رکان

۽ ڪنهن کي نبل ۽ نذر ڏسي، ان جو سات نه ڇڏيان....

تون مون کان قوم، رنگ ۽ نسل جون تنگ ڳليون ڇڏاڻ

۽ پنهنجي شاهي رستي تان وٺي هل!“ (اُٿي اور الله سان، ص: ۳۲، ۳۳)

اياز جي وسيع مطالعي ۽ متاثيريت جون جهلڪيون سندس شاعري توڙي نثر

۾ جابجا ملن ٿيون. آصف فرخي پنهنجي هڪ ليکڪ ۾ لکي ٿو، ”شيخ اياز جديد شعر

جو تمام گهڻو اڀياس ڪيو آهي. سندس نظم توڙي نثر ۾ مغربي ادب جا حوالا ٿٽل

تارن وانگر اچيو ڪرندا آهن. انگريزي ۽ ٻين يورپي زبانن ۾ شاعريءَ جو سفر سندس

آڏو گهڻو چٽو آهي... مشرقي هٿ جي باوجود، مغرب جو شعر ۽ ادب هن لاءِ کليل

ڪتاب وانگر آهي. هن جي شعري Persona هڪ کان وڌيڪ دنياڻن جي واسي آهي“<sup>(۱۰)</sup>

اياز تي مغرب جي انيڪ تخليقڪارن ۽ شاعرن جا فني ۽ تخليقي اثر آهن.

خاص ڪري هن جي شعر و ادب تي چيڪ شاعر جارسولاو سيفرت (Jaroslav Seifert)

(۱۹۰۱ع - ۱۹۸۶ع)، يوناني شاعر يانس رٽسوس (Yannis Ritsos) (۱۹۰۹ع - ۱۹۹۰ع)، روسي

شاعر ايوگيني يوتوشينڪو (Yevgeny Yevtushenko) (۱۹۳۳ع) ۽ فلسطين جي محمود

درويش (Mahmoud Darwish) (۱۹۳۱ع - ۲۰۰۸ع) جي خيال ۽ تخيل جا اثر پڻ ملن ٿا.

چيڪوسلواڪيا جي شاعر سيفرت جي شاعري توڙي جو زندگي، فطرت،

انقلاب ۽ موت جي موضوعن تي سرجيل آهي، پر هن جي شاعريءَ ۾ شيخ اياز وانگر

محبت هڪ اهڙو سگهارو ۽ سندر احساس آهي، جنهن کي سڀني کان وڌيڪ اهميت

حاصل آهي. هو زندگيءَ کي محبت ۽ محبت کي زندگي سمجهي ٿو. هن جي نظر ۾ اها

۽ بادام جو وڻ گن سان ٿڙي پيو.

ساڳي ئي خيال جي خوشبو ۽ احساس جي خوبصورت اياز جي غزل جي هن

شعر ۾ پڻ ملي ٿي.

اسان سوال ڪيو هو خدا به آهي ڇا؟

اوهان جو حُسن انهيءَ جو جواب آ، سائين!

(يونر پري آڪاس، ص: ۲۱۲)

مٿئين شاعرن کان علاوه ٿڱور پڻ اياز کي انتهائي ويجهو ۽ عزيز آهي. هن

تي ٿڱور جي فن ۽ فلسفي جو اثر ننڍي عمر کان ئي رهيو. پوين ڏينهن ۾ موت جي

موضوع تي ٿڱور جو لکيل ڪتاب ’موت جا پر‘ (Wings of Death) اياز جي گهڻو

مطالعي هيٺ رهيو ۽ هن تي ٿڱور جي ويدانتي فڪر ۽ وجداني فلسفي پڻ چڱو اثر

ڪيو. اياز جي لکيل دعائن ۽ موت جي موضوع تي ڪيل شاعريءَ تي، ٿڱور جي

احساس ۽ انداز جا نمايان اثر نظر اچن ٿا.

#### “Give Me Strength

This is my prayer to thee, my lord---strike,

strike at the root of penury in my heart.

Give me the strength lightly to bear my joys and sorrows.

Give me the strength to make my love fruitful in service.

Give me the strength never to disown the poor

or bend my knees before insolent might.

Give me the strength to raise my mind

high above daily trifles.

And give me the strength to surrender my strength

to thy will with love.”<sup>(9)</sup>

(منهنجا ڏٺي! منهنجي اها ارداس آهي،

ته منهنجي دل جي درد جو تون ئي درمان ٿي.

مون کي غم ۽ خوشين کي برداشت ڪرڻ جي سگهه عطا فرما،

مون کي توفيق ڏي ته،

مان پنهنجي محبت کي خدمت ۾ سڦل بڻايان

۽ ڪڏهن ڪنهن مسڪين کي نه رنجايان،

نه ئي ڪنهن ڏاڍي جي ڏاڍا اڳيان سر جهڪايان.

مون کي اها شڪتي ڏي ته،

مان پنهنجي سوچن کي نفس جي جنجهت کان آزاد ڪري،

محبت ئي آهي، جنهن جي هڪ چهاڙ سان مثل دل ۾ جياپي جو روح جاڳي پوي ٿو.

### An Umbrella from Piccadilly

If you're at your wits' end concerning love  
try falling in love again  
All my life I have sought the paradise  
that used to be here,  
whose traces I have found  
only on women's lips  
and in the curves of their skin  
when it is warm with love.  
Now that I'm old  
some charming woman's face  
will sometimes waft between my lashes  
and her smile will stir my blood.<sup>(11)</sup>

(جڏهن به محبت مان اوهان جو ويساهه ڪجي وڃي،

هڪ ڀيرو ٻيهر محبت ڪريو.

مان عمر ڀر جنت جو ڳولائو رهيو آهيان،

جنهن جا آثار هن ئي دنيا ۾ مون کي،

عورت جي چپن ۽ ان جي پيار ۾ مخمور حسين انگ ۾ مليا آهن،

هاڻي جڏهن مان پوڙهو ٿي ويو آهيان،

تڏهن به ڪنهن حسين چهري جو ڪو عڪس جڏهن منهنجي نيشن ۾ تري اچي ٿو،

ته ان جي مرڪ جي سار منهنجي خون جي گردش کي وڌائي ڇڏي ٿي.)

سيفرت وانگر اياز به آخري عمر تائين حُسن پرست هو ۽ هن محبت جا گيت

سرجيا. اياز جي هيٺئين نظم ۽ سيفرت جي مٿئين احساسن ۾ خيالن جي خوبصورتي،

انداز بيان ۽ اظهار جي ڪيتري نه مماثلت آهي:

پيار ته مون سو پيرا ڪيو آ

پوءِ به ڄڻ هڪ ڀيرو ڪيو آ

ڪنهن گوگل جي مڏونتيءَ جي

سار سهارو گذريو جيون

اندر ڏنش جئن جنهن جو مُڪڙو

تنهن کي ساري گذريو جيون

سو مُڪڙو آج به هٿن ۾

ڀيو سڀ واري گذريو جيون..... (راج گهات تي چند، ص: ۱۴۵)

يوناني شاعريءَ جي تاريخ ۾ يانس رٿسوس کي وڏي اهميت حاصل آهي. هن

جي شاعريءَ ۾ ايتري ته فڪري سگهه ۽ عوامي احساسن جي اُڀتار موجود آهي، جو ان

کي يوناني عوام جو قومي ترانو تصور ڪيو ويندو آهي. اياز ۽ رٿسوس جي عملي

زندگيءَ تي جڏهن نگاهو وجهجي ٿي، تڏهن نه رڳو ٻنهي جي زندگيءَ ۽ عملي جدوجهد

۾ ڪافي هڪجهڙايون نظر اچن ٿيون، پر ان سان گڏوگڏ سندن خيالن ۽ شاعراني ويچار

ڌارائن ۾ پڻ ڪافي قرابت محسوس ٿئي ٿي. رٿسوس جو هڪ نظم آهي:

### YOUR SWEETLY SCENTED LIPS

My fingers would slip through your curly hair, all through the night,  
while you were fast asleep and I was keeping watch by your side.  
Your eyebrows well shaped, as if drawn with a delicate pencil,  
seemed to sketch an arch where my gaze could nestle and be at rest.  
Your glistening eyes reflected the distances of the sky  
at dawn and I tried to keep a single tear from misting them.  
Your sweetly scented lips, whenever you spoke, made the boulders  
and blighted trees blossom and night gales flutter their wings.<sup>(12)</sup>

(مون سڄي رات تنهنجي گهنڱهور گهٽا وارن ۾ آڱريون ڦيرايون،

۽ تنهنجا درشن پئي ڪيا آهن،

تون نند جي آغوش ۾ آرامي هئين،

تنهنجي سندر پروئن،

جيڪي سنهڙي پينسل سان تراشيل ٿي لڳا،

تن منهنجي هر گهور کي ٿي گهايو،

تنهنجون چمڪندڙ اکيون، جيئن پرھ ۾ ڪو آڪاسي ڏيک،

مون گهڻو چاهيو ته ڪو لڙڪ اهو منظر نه ڏنڌلائي ڇڏي،

تنهنجي سندر چپن مان جڏهن لفظ نڪرن ٿا،

تڏهن وڻ به جهومن ٿا ۽ ڪوٽلون پرواز لاءِ پَر ساهن ٿيون.)

ساڳين خيالن جو عڪس ۽ احساسن جو رقص اياز جي هيٺئين نظم ۾ پڻ ملي ٿو.

رات ڀر رخسار تنهنجا ٿا ڦرن،

وار تنهنجا ٿا ڦرن،

ڄڻ گهٽائون ٿيون اچن، سنسار تنهنجا ٿا ڦرن،

چنڊ ۾ اسرار تنهنجا ٿا ٿا ٿا  
 دور گردش ۾ ستارا ايئن ڏيکاري ڏين  
 نيٺ تنهنجا جيئن ڏيکاري ڏين...  
 ڪيترن سارن جڳن کان جي اٿن ٿيون يادگيريون،  
 اُپ جيئن ڪنهن وقت نيريون،  
 ۽ انهن ۾ باڪ جئن ڪنهن وقت چٽ  
 ڳيرا ڪروڙين...  
 جي هوائن ۾ لڏن ٿا

ڪيترا قنديل آهن جي ڪڏن ٿا. (چوليون ٻوليون سمند جون، ص: 39)

شيخ اياز جو روسي ادب جو پڻ تمام سٺو مطالعو هو. نثر ۾ دوستوفسڪي،  
 ٽالسٽاءِ، چيخوف، گورڪي، پاسترناڪ (Pasternak)، شولوخوف، ميخائيل بلگاٽوف،  
 ليونوف (Leonov) ۽ اليا اهرنبرگ ۽ شاعريءَ ۾ ولاديمير مياڪوفسڪي (Vladimir  
 Mayakovsky)، مينڊل اسٽام (Mandelstam)، نڪولائي زئبولوٽسڪي (Nikolai  
 Zabolotsky)، سرگيئي يسينين (Sergei Yesinian)، آندريئي وزنيسينسڪي (Andrei  
 Voznesensky) ۽ ايوگيني يوتوشينڪو (Yevgeny Yevtushenko) کي اياز گهرائي  
 سان پڙهيو ۽ انهن کان ڪافي متاثر ٿيو آهي. خاص ڪري روس جي جديد ۽ ترقي پسند  
 شاعر يوتوشينڪو جي نظمن (Babiyar)، (Don't Disapper)، (Waiting) ۽ (No, I will  
 not take an half) جي جلال ۽ جمال جي جهلڪ اياز جي شاعريءَ ۾ ڪيترين ئي جاين  
 تي ملي ٿي.

شيخ اياز، فلسطين جي شعلا بيان ۽ انقلابي شاعر محمود درويش جي  
 شاعريءَ جي مزاحمتي ۽ جرئت مند لب و لهجي ۽ سندس ڌرتيءَ سان محبت جي آڻوٽ  
 جذباتي لڳاءِ کان پڻ ڪافي متاثر آهي.

شيخ اياز ملڪي ۽ عالمي ادب جي انيڪ شاعرن ۽ اديبن جي فن ۽ فڪر کان  
 متاثر ٿيڻ سان گڏوگڏ فنون لطيفه جي مختلف شعبن سان تعلق رکندڙ مفڪرن ۽  
 ڪلاڪارن جي نظرين کان پڻ متاثر رهيو آهي. آرٿوڪونسٽر، اسپنوزا، سانتيانا،  
 فرائڊ، جونگ، افلاطون، برگسان، ڊارون، ڊيڪارٽ، رجنيش اوشو، نٽشي ۽ شوپنهار  
 کان وٺي وجوديت پسند سارتر ۽ مسرت پسند ايپيڪيورس تائين ڪيترا ئي فلسفي

آهن، جن جي فڪر ۽ فلسفي جون جهلڪيون اياز جي شاعريءَ ۾ نظر اچن ٿيون. خاص  
 طور تي سانتيانا جي جمال پسندي، برگسان جي انائيت، اسپانزا جي پينٽي ازم،  
 جونگ، فرائڊ ۽ ايپيڪيورس جي مسرت ۽ لذت پسنديءَ جو اياز تي تمام گهڻو اثر آهي.  
 اياز دنيا جي شعر ۽ ادب جا اثر وٺڻ کان علاوه مصوري کان به گهڻو متاثر  
 رهيو آهي. ليونارڊو ڊاونچي، مائڪل اينجيلو، ٽرنر (Turner)، ايل گريڪو (El  
 Greco)، گويا (Goya)، ريمبران (Rembrandt)، سيزان، ۽ وان گوگ (Van Gogh) جي  
 احساساتي رنگن جو روح اياز جي ڪيترين ئي تخليقن ۾ ملي ٿو.  
**نتيجو:** بهر صورت شيخ اياز جي شاعريءَ تي انيڪ ڏيهي توڙي پرڏيهي  
 شاعرن، اديبن ۽ مفڪرن جا فني ۽ فڪري اثر آهن، پر ان جي باوجود اها پنهنجي  
 تاثيرت ۽ جمالياتي تازگيءَ ۾ هڪ اهڙي وشال ۽ نئين ڪائنات وانگر آهي، جنهن کي  
 پنهنجا سج، چنڊ ۽ ستارا آهن. جنهن کي پنهنجون رونقون ۽ رنگينون، پنهنجي  
 رواني، ترنم، رسُ چسُ ۽ پنهنجي فڪري ۽ فني خوبصورتي آهي.

## حوالا

1. پليجو، رسول بخش، (انٽرويو)، 'شهر وفا'، ماهوار 'سُهڻي شيخ اياز نمبر'، حيدرآباد، مارچ  
 ۱۹۹۰ع، ص: ۱۶۷.
2. پليجو، رسول بخش، (مقالو) 'انڌا اونڌا ويڄ'، ڪتاب 'شيخ اياز'، مرتب: جامي چانڊيو،  
 سنڌيڪا اڪيڊمي، ڪراچي، ص: ۲۵۷.
3. چانڊيو، امير علي، 'اياز جي شاعري هڪ مطالعو'، ماهوار 'سُهڻي شيخ اياز نمبر - ۱'،  
 حيدرآباد، مارچ ۱۹۹۰ع، ص: ۱۰۶.
4. شيخ، اياز، 'جڳ مڙيوئي سڀنو'، نيو فيلڊس پبليڪيشنس، حيدرآباد، ۱۹۹۰ع، ص: ۲۰۹.
5. شيخ، اياز، 'ڪٿي ته پڇيو ٿو مسافر'، نيو فيلڊس پبليڪيشنس، حيدرآباد، ۱۹۹۵ع، ص: ۲۵۳.
6. Vladimr mayakovsky, "poems", (translated: Dorian Rottenberg,) progress publish-  
 ers moscow, 1972, p:42.
7. شيخ، اياز، 'ڪٿي نه پڇيو ٿو مسافر'، نيو فيلڊس پبليڪيشنس، حيدرآباد، ۱۹۹۶ع، ص: ۵۰.
8. en.wikipedia.org/wiki/Nikos\_Kazantzakis.
9. http://www.poemhunter.com/poem/give-me-strength/tagore.
10. فرخي، آصف، (مهاڳ)، 'ڪاري رات ڪُهنگ'، روشني پبليڪيشن، ڪنڊيارو، ۱۹۹۸ع، ص: ۱۹، ۲۰.
11. http://www.nobelprize.org/nobel\_prizes/literature/laureates//seifert-
12. www.mikis-theodorakis.net/epitxt\_e.html.